



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 04.12.2024

TIME : 12.50 PM

പ്രധാന വാർത്തകൾ

1) ഒഡീഷയിലെ ഗോപബന്ധു ആയുർവേദ മഹാവിദ്യാലയത്തിന്റെ 75-ാം വാർഷികഘോഷത്തിൽ രാഷ്ട്രപതി ദ്രൗപദി മുർമു പങ്കെടുത്തു.

**President Droupadi Murmu attended the 75th convocation of Gopabandhu Ayurveda Mahavidyalaya in Puri.**

2) പാർലമെന്റിന്റെ ഇരു സഭകളിലും നടപടിക്രമങ്ങൾ പുരോഗമിക്കുന്നു. കേരളത്തിലെ റെയിൽ വികസന പദ്ധതികൾക്ക് തടസമാകുന്നത് ഭൂമി ഏറ്റെടുക്കലിലെ കാലതാമസമാണെന്ന് കേന്ദ്ര മന്ത്രി അശ്വിനി വൈഷ്ണവ്.

**Winter Session is in progress in both the houses of Parliament. Land acquisition delays hinder the railway projects in Kerala, says Union Railway Minister Ashwini Vaishnav.**

3) ദേവേന്ദ്ര ഫഡ്നാവിസ് മഹാരാഷ്ട്ര മുഖ്യമന്ത്രിയാവും. ബിജെപി കോർ കമ്മിറ്റി യോഗത്തിലാണ് തീരുമാനം.

**Devendra Fadnavis has been named BJP's Legislative Party leader in the party's core committee meeting in Mumbai.**

4) ചേലക്കര എംഎൽഎ ആയി യു.ആർ. പ്രദീപും, പാലക്കാട് എംഎൽഎ ആയി രാഹുൽ മങ്കുട്ടത്തിലും സത്യപ്രതിജ്ഞ ചെയ്തു.

**In Kerala, U. R Pradeep and Rahul Mankuttathil, recently elected from Chelakkara and Palakkad constituencies sworn in as MLA's.**

5) യൂറോപ്യൻ സ്പേസ് ഏജൻസിയുടെ പ്രോബ 3 ദൗത്യം, ISRO ഇന്ന് വിക്ഷേപിക്കും.

**ISRO to launch European space agency's Proba 3 satellite from Sriharikota this afternoon.**

---

6) ഹോക്കി ജൂനിയർ ഏഷ്യാ കപ്പിൽ ഇന്ത്യ ഇന്ന് പാകിസ്ഥാനെ നേരിടും.

**In hockey, India will face Pakistan in the final of the Men's Hockey Junior Asia Cup in Muscat, Oman, this evening**

\*\*\*\*\*

### ODISHA - PREZ VISIT

പുരിയിലെ ഗോപബന്ധു ആയുർവേദ മഹാവിദ്യാലയത്തിന്റെ 75-ാം വാർഷികാഘോഷത്തിൽ രാഷ്ട്രപതി ദ്രൗപദി മുർമു പങ്കെടുത്തു. അഞ്ച് ദിവസത്തെ സന്ദർശനത്തിനായി ഒഡീഷയിലെത്തിയ രാഷ്ട്രപതി ഇന്ന് പുരിയിലെ ശ്രീ ജഗന്നാഥ ക്ഷേത്രത്തിൽ ദർശനം നടത്തി. പുരിയിലെ ബ്ലൂ ഫ്ലാഗ് ബീച്ചിൽ നടക്കുന്ന നാവികസേനാ ദിനാഘോഷ പരിപാടിയിൽ ശ്രീമതി മുർമു മുഖ്യാതിഥിയാകും. 15 നാവികസേനാ കപ്പലുകൾ, മുങ്ങിക്കപ്പലുകൾ, 40-ലേറെ യുദ്ധവിമാനങ്ങൾ എന്നിവ പരിപാടിയിൽ പ്രദർശിപ്പിക്കും. തുടർന്ന് നടക്കുന്ന വ്യോമാഭ്യാസത്തിൽ മിഗ്-29 കെ, ഹോക്ക് വിമാനങ്ങൾ പങ്കെടുക്കും. 1971 ലെ ഇന്ത്യ-പാകിസ്ഥാൻ യുദ്ധത്തിന്റെ ഭാഗമായുള്ള ഓപ്പറേഷൻ ട്രൈഡന്റെ ഓർമ്മപ്പെടുത്തൽ കൂടിയാണ് ദിനാചരണം.

\*\*\*\*\*

### PARLIAMENT

പാർലമെന്റിന്റെ ഇരുസഭകളിലും നടപടിക്രമങ്ങൾ പുരോഗമിക്കുന്നു. ലോക്സഭ ഇന്ന് റെയിൽവെ ഭേദഗതി ബിൽ ചർച്ച ചെയ്യും. രാജ്യസഭയിൽ കർഷകരുടെ പ്രശ്നങ്ങൾ ചർച്ചയ്ക്കെടുക്കാത്തതിൽ പ്രതിപക്ഷ അംഗങ്ങൾ പ്രതിഷേധിച്ചു.

\*\*\*\*\*

---

## LS-RAILWAYS VAISHNAW (INTRO)

ആധുനിക സാങ്കേതിക വിദ്യകൾ ഉപയോഗിച്ച് രാജ്യത്തെ റെയിൽപ്പാതകൾ നിരന്തരം നവീകരിച്ചു വരികയാണെന്ന് കേന്ദ്ര റെയിൽവേ മന്ത്രി അശ്വിനി വൈഷ്ണവ്. റെയിൽവേ സുരക്ഷ സംവിധാനം കവചിൻറെ വികസനം പൂർത്തിയായതായും ലോക്സഭയിൽ ചോദ്യോത്തരവേളയിൽ അദ്ദേഹം പറഞ്ഞു. എല്ലാ യാത്രക്കാർക്കും കുറഞ്ഞ ചെലവിൽ യാത്ര ചെയ്യാൻ സാധിക്കുക എന്നതാണ് റെയിൽവേയുടെ ലക്ഷ്യമെന്നും അദ്ദേഹം വ്യക്തമാക്കി.

(ഹോൾഡ് വോയ്സ്...)

കേരളത്തിലെ റെയിൽ വികസന പദ്ധതികൾക്ക് തടസമാകുന്നത് ഭൂമി ഏറ്റെടുക്കലിലെ കാലതാമസമാണെന്നും ശ്രീ അശ്വിനി വൈഷ്ണവ് ലോക്സഭയിൽ പറഞ്ഞു. എറണാകുളം പാതയിലെ തിരക്ക് പരിഹരിക്കുന്നതിനുള്ള വിവിധ നിർദ്ദേശങ്ങൾ ചോദ്യോത്തര വേളയിൽ ഉന്നയിച്ച ഹൈബി ഇൗഡൻ എംപിക്ക് മറുപടി നൽകുകയായിരുന്നു കേന്ദ്രമന്ത്രി.

\*\*\*\*\*

## PAR - SUKHBIR ATTACK

അമൃത്സറിലെ സുവർണ്ണ ക്ഷേത്ര പ്രവേശന കവാടത്തിൽ ശിരോമണി അകാലിദർ നേതാവ് സുഖ്ബീർ സിംഗ് ബാദലിന് നേരെയുണ്ടായ അക്രമണത്തെ പാർലമെൻറിൽ അപലപിച്ച് കേന്ദ്രമന്ത്രി രവനീത് സിങ് ബിട്ടു. പഞ്ചാബിലെ സമാധാന അന്തരീക്ഷം തകർക്കാനുള്ള ശ്രമമാണ് ഉണ്ടായതെന്നും വിഷയത്തിൽ അന്വേഷണം നടത്തണമെന്നും കേന്ദ്രമന്ത്രി ആവശ്യപ്പെട്ടു. സുഖ്ബീർ സിംഗ് ബാദലിന് നേരെ വെടിയുതിർത്ത നരൈൻ സിങ് ചൗര, ബുറൈൽ ജയിലിൽ നിന്ന് ഭീകർ രക്ഷപ്പെട്ട സംഭവത്തിലെ സൂത്രധാരനായിരുന്നു എന്നും കേന്ദ്രമന്ത്രി

---

പറഞ്ഞു. കോൺഗ്രസ് എംപി രേണുകാ ചൗധരിയും ആക്രമണത്തെ അപലപിച്ചു. സുവർണ്ണ ക്ഷേത്ര പ്രവേശന കവാടത്തിൽ വെച്ചാണ് പഞ്ചാബ് മുൻ ഉപമുഖ്യമന്ത്രി സുഖ്ബീർ സിംഗ് ബാദലിന് നേരെ വെടിവെച്ച് ഉണ്ടായത്. ശ്രീ ബാദൽ പരിക്കേൽക്കാതെ രക്ഷപ്പെട്ടു. ഗേറ്റിൽ നിന്നിരുന്ന ശിരോമണി ഗുരുദ്വാര പ്രബന്ധക് കമ്മിറ്റി അംഗം ഉടൻ തന്നെ പ്രതിയെ കീഴടക്കി പോലീസിന് കൈമാറി.

\*\*\*\*\*

### BSNL

കേന്ദ്രസർക്കാർ 2019 ൽ ആവിഷ്കരിച്ച നവീകരണ പാക്കേജ് ബി.എസ്.എൻ.എല്ലിനെ നഷ്ടത്തിൽ നിന്നും ലാഭത്തിലേക്ക് നയിച്ചതായി കേന്ദ്ര വാർത്താവിനിമയ മന്ത്രി ജ്യോതിരാദിത്യ സിന്ധ്യ. ലോക്സഭയിൽ ചോദ്യത്തിനുള്ള മറുപടിയായാണ് അദ്ദേഹം ഇക്കാര്യം പറഞ്ഞത്. BSNL തൊഴിലാളികളെ സംരക്ഷിക്കുക സർക്കാരിന്റെ ഉത്തരവാദിത്തമാണെന്നും അദ്ദേഹം പറഞ്ഞു.

\*\*\*\*\*

### MAHA - BJP MEETING

മുതിർന്ന ബിജെപി നേതാവ് ദേവേന്ദ്ര ഫഡ്നാവിസ് മഹാരാഷ്ട്ര മുഖ്യമന്ത്രിയായും. ബിജെപി കോർ കമ്മിറ്റി യോഗമാണ് ഇത് സംബന്ധിച്ച തീരുമാനമെടുത്തത്. മഹാരാഷ്ട്രയിൽ ബിജെപി നിയമസഭാ കക്ഷി നേതാവിനെ തിരഞ്ഞെടുക്കുന്നതിനായുള്ള എംഎൽഎമാരുടെ യോഗം ഇന്ന് ചേരും. യോഗത്തിൽ നിരീക്ഷകരായി പങ്കെടുക്കുന്നതിന് മുതിർന്ന പാർട്ടി നേതാവും കേന്ദ്ര ധനമന്ത്രിയുമായ നിർമല സീതാരാമൻ, ഗുജറാത്ത് മുൻ മുഖ്യമന്ത്രി വിജയ് രൂപാണി എന്നിവർ മുംബൈയിൽ എത്തി. നാളെ വൈകുന്നേരം 5 മണിക്ക് ദക്ഷിണ മുംബൈയിലെ ആസാദ് മൈതാനിയിൽ പ്രധാനമന്ത്രി നരേന്ദ്ര മോദിയുടെ സാന്നിധ്യത്തിലാണ് സത്യപ്രതിജ്ഞ .

---

സർക്കാർ രൂപീകരണത്തിനുള്ള അവകാശവാദം ഉന്നയിച്ച് മഹായുതി സഖ്യ നേതാക്കൾ ഇന്ന് ഗവർണ്ണറെ കാണും.

\*\*\*\*\*

### PM-NAVY DAY-RAJNATH

നാവിക സേനാ ദിനത്തിൽ, രാജ്യത്തെ നാവിക സേനാംഗങ്ങൾക്ക് ആശംസകൾ നേർന്ന് പ്രധാനമന്ത്രി നരേന്ദ്ര മോദി. സമാനതകളില്ലാത്ത ധീരതയോടും അർപ്പണബോധത്തോടും കൂടിയാണ് നാവികസേന രാജ്യത്തിന്റെ സമുദ്രാതിർത്തി സംരക്ഷിക്കുന്നതെന്ന് പ്രധാനമന്ത്രി സമൂഹമാധ്യമത്തിൽ കുറിച്ചു. ജനങ്ങൾ ഇന്ത്യൻ നാവികസേനയുടെ സമ്പന്ന പൈതൃകത്തിൽ അഭിമാനം കൊള്ളുന്നതായും അദ്ദേഹം പറഞ്ഞു. സമുദ്ര സുരക്ഷ കാത്തുസൂക്ഷിക്കുന്നതിൽ ഇന്ത്യൻ നാവികസേന വഹിക്കുന്ന നിർണായക പങ്കിനെ രാജ്യരക്ഷാ മന്ത്രി രാജ്നാഥ് സിംഗ് പ്രശംസിച്ചു. ഇന്ത്യൻ മഹാസമുദ്ര മേഖലയിലെ സുരക്ഷയിൽ രാജ്യത്തെ നാവികസേന വഹിക്കുന്ന പങ്ക് സ്തുത്യർഹമാണെന്നും അദ്ദേഹം ആശംസാ സന്ദേശത്തിൽ പറഞ്ഞു.

\*\*\*\*\*

### RAHUL

അക്രമസംഭവങ്ങളുടെ പശ്ചാത്തലത്തിൽ ഉത്തർപ്രദേശിലെ സംഭവത്തിൽ സന്ദർശനത്തിനെത്തിയ ലോക്സഭാ പ്രതിപക്ഷ നേതാവ് രാഹുൽ ഗാന്ധിയെ ഗാന്ധിപൂർ അതിർത്തിയിൽ പോലീസ് തടഞ്ഞു. ഭരണഘടനാപരമായ അവകാശ ലംഘനമാണിതെന്ന് ശ്രീ രാഹുൽ ഗാന്ധി പ്രതികരിച്ചു. ലോക്സഭ പ്രതിപക്ഷനേതാവ് എന്ന നിലയിലുള്ള തന്റെ അവകാശങ്ങളുടെ ലംഘനമാണിതെന്നും അദ്ദേഹം പറഞ്ഞു. പ്രിയങ്ക ഗാന്ധി എം പി യും രാഹുൽ ഗാന്ധിയൊപ്പമുണ്ട്.

\*\*\*\*\*

---

**BY ELECTION-OATH**

ചേലക്കര എംഎൽഎ ആയി യു.ആർ. പ്രദീപും, പാലക്കാട് എംഎൽഎ ആയി രാഹുൽ മാങ്കുട്ടത്തിലും സത്യപ്രതിജ്ഞ ചെയ്തു. നിയമസഭാ മന്ദിരത്തിലെ ആർ. ശങ്കരനാരായണൻ തമ്പി മെമ്പേഴ്സ് ലോഞ്ചിൽ നടന്ന ചടങ്ങിൽ സ്പീക്കർ എ.എൻ ഷംസീർ സത്യവാചകം ചൊല്ലിക്കൊടുത്തു. മുഖ്യമന്ത്രി പിണറായി വിജയൻ, പ്രതിപക്ഷ നേതാവ് വി.ഡി.സതീശൻ, മന്ത്രിമാർ തുടങ്ങിയവർ ചടങ്ങിൽ പങ്കെടുത്തു. കഴിഞ്ഞ മാസമാണ് സംസ്ഥാനത്ത് നിയമസഭാ ഉപതിരഞ്ഞെടുപ്പ് നടന്നത്.

\*\*\*\*\*

**ISRO - PSLV C59 LAUNCH**

യൂറോപ്യൻ സ്പേസ് ഏജൻസിയുടെ പ്രോഗ്രാമിന് ഭാഗമായി, ISRO ഇന്ന് വിക്ഷേപിക്കും. ശ്രീഹരിക്കോട്ടയിലെ സതീഷ് ധവാൻ ബഹിരാകാശ കേന്ദ്രത്തിൽ വൈകുന്നേരം 4.08 നാണ് വിക്ഷേപണം. പി എസ് എൽ വി C-59 റോക്കറ്റാണ് ഭൗമതന്ത്ര ഭ്രമണപഥത്തിൽ എത്തിക്കുക. കൊറോണോഗ്രാഫ്, ഒക്യുൽറ്റർ പേടകങ്ങളാണ് പ്രോഗ്രാമിന്റെ ഭാഗം. സൂര്യന്റെ ബാഹ്യ പാളിയായ കൊറോണ, സൗരവാതം, ബഹിരാകാശ കാലാവസ്ഥ എന്നിവ നിരീക്ഷിക്കുകയാണ് ഭൗമതന്ത്ര ലക്ഷ്യമിടുന്നത്.

\*\*\*\*\*

**BHUPENDER YADAV-INTRO**

മണ്ണിൻറെ നിലവാര ശോഷണം പരിഹരിക്കുന്നതിന് അന്താരാഷ്ട്ര സഹകരണം അനിവാര്യമാണെന്ന് കേന്ദ്ര പരിസ്ഥിതി മന്ത്രി ഭൂപേന്ദർ യാദവ്. സൗദി തലസ്ഥാനമായ റിയാദിൽ മരുഭൂവൽക്കരണത്തിനെതിരായ യുഎൻ കൺവെൻഷനിൽ സംസാരിക്കുകയായിരുന്നു അദ്ദേഹം.  
(ഹോൾഡ്-വോയിസ്)

---

പ്രധാനമന്ത്രി നരേന്ദ്രമോദി ആരംഭിച്ച ഏക് പേട് മാ കേ നാം കാമ്പെയ്നിൽ പങ്കു ചേരാൻ എല്ലാ രാജ്യങ്ങളോടും അദ്ദേഹം അഭ്യർത്ഥിച്ചു. കാലാവസ്ഥാ വ്യതിയാനം ഉൾപ്പെടെയുള്ള പ്രശ്നങ്ങൾ പരിഹരിക്കുന്നതിൽ പദ്ധതി സംഭാവന ചെയ്യുന്നതായും കേന്ദ്രമന്ത്രി ചൂണ്ടിക്കാട്ടി.

\*\*\*\*\*

### DELHI-POLLUTION

ദേശീയ തലസ്ഥാനമായ ഡൽഹിയിലെ വായു ഗുണനിലവാര തോതിൽ നേരിയ പുരോഗതി. വായു ഗുണനിലവാര സൂചികയിൽ 227 ആണ് രേഖപ്പെടുത്തിയിരിക്കുന്നത്. ഷാദിപൂർ, നെഹ്റു നഗർ, ജഹാംഗീർപൂരി തുടങ്ങി നഗരത്തിലെ ചില പ്രദേശങ്ങളിൽ വായുഗുണനിലവാരം 250 ന് മുകളിലാണ്.

\*\*\*\*\*

### DAY HOCKEY - JUNIOR ASIA CUP

മസ്കറ്റിൽ നടക്കുന്ന ഹോക്കി ജൂനിയർ ഏഷ്യാ കപ്പിൽ ഇന്ത്യ ഇന്ന് പാകിസ്ഥാനെ നേരിടും. ഇന്ത്യൻ സമയം രാത്രി 8.30-നാണ് മത്സരം. ഇന്നലെ നടന്ന രണ്ടാം സെമിഫൈനലിൽ മലേഷ്യയെ 3-1 നാണ് ഇന്ത്യ പരാജയപ്പെടുത്തിയത്. അഞ്ചാം കിരീടവും തുടർച്ചയായ മൂന്നാം വിജയവും ലക്ഷ്യമിട്ടാണ് ഇന്ത്യ കളത്തിലിറങ്ങുന്നത്.

\*\*\*\*\*

### RATAPANI

മധ്യപ്രദേശിലെ എട്ടാമത് കടുവാസങ്കേതമായി രാതാപാനിയെ കേന്ദ്രസർക്കാർ പ്രഖ്യാപിച്ചു. മധ്യപ്രദേശിന് ലഭിച്ച ഏറ്റവും വലിയ സമ്മാനമാണ് തീരുമാനമെന്ന് മധ്യപ്രദേശ് മുഖ്യമന്ത്രി മോഹൻ

---

യാദവ് പറഞ്ഞു. 90-ലേറെ കടുവകളാണ് രാതാപാനി കടുവാ സങ്കേതത്തിലുള്ളത്.

\*\*\*\*\*

**DRI SEIZURE**

ഹൈദരാബാദിൽ നിന്ന് മുംബെയിലേക്ക് പോകുകയായിരുന്ന ബസിൽ നിന്നും 16 കിലോ മയക്കുമരുന്നിന് പിടിച്ചെടുത്ത് റവന്യൂ ഇൻറലിജൻസ് വിഭാഗം. സംഭവത്തിൽ അഞ്ചു പേരെ അറസ്റ്റു ചെയ്തിട്ടുണ്ട്. ഇടനിലക്കാരായ മൂന്ന് പേരിൽ നിന്നും 1.93 കോടി രൂപയും പിടിച്ചെടുത്തു.

\*\*\*\*\*

**ISRAEL-WARNING**

ഹിസ്ബുള്ളുമായുള്ള വെടിനിർത്തൽ കരാർ ലംഘിക്കപ്പെട്ടാൽ ലബനനെയുള്ള ആക്രമണം ശക്തമാക്കുമെന്ന് ഇസ്രായേൽ. ഇസ്രായേൽ കരാർ ലംഘിച്ചെന്ന് ആരോപിച്ച് ഹിസ്ബുള്ളു കഴിഞ്ഞ ദിവസം രണ്ട് റോക്കറ്റുകൾ വിക്ഷേപിച്ച പശ്ചാത്തലത്തിലാണ് ഇസ്രായേൽ മുന്നറിയിപ്പ്. ഹിസ്ബുള്ളു ആക്രമണത്തെ തുടർന്ന് ഇസ്രായേൽ ലബനനിലെ 20 ഇടങ്ങളിൽ വ്യോമാക്രമണം നടത്തി.

\*\*\*\*\*

**UK MPS- BANGLADESH**

ബംഗ്ലാദേശിൽ ഹിന്ദുക്കൾക്ക് നേരെ നടക്കുന്ന ആക്രമണങ്ങളിൽ ആശങ്ക രേഖപ്പെടുത്തി യു.കെ എംപിമാർ. വിഷയം യു.കെ പാർലമെന്റിലും എംപിമാർ ഉന്നയിച്ചു. കൺസർവേറ്റീവ് പാർട്ടി എംപിമാരായ പ്രിതി പട്ടേൽ, ബോബ് ബ്ലാക്ക്മാൻ എന്നിവരാണ് വിഷയത്തിൽ പ്രതികരിച്ചത്.

\*\*\*\*\*

\*\*\*\*\*